

# STATUT BAŻIKU GHALL-FRATELLANZI

## Appendiċi II

### Is-Sejħiet u l-Hidmiet tal-Fratellanzi

---

Segretarjat għall-lajċi

Arċidjoċesi ta' Malta

## STATUT BAŻIKU GHALL-FRATELLANZI APPENDIĊI II IS-SEJĦIET U L-HIDMIET TAL-FRATELLANZI

### KONTENUT

1. Daħla
2. Il-Karatteristiċi, s-Sejħiet u l-Hidmiet tal-Fratellanzi
3. Is-Sejħa u l-Hidmiet tal-Fratellanza tas-Sagrament
4. Is-Sejħa u l-Hidmiet tal-Fratellanza tar-Rużarju
5. Is-Sejħa u l-Hidmiet tal-Fratellanza ta' San Ġużepp
6. Is-Sejħa u l-Hidmiet tal-Fratellanza taċ-Ċintura
7. Is-Sejħa u l-Hidmiet tal-Fratellanza tad-Duluri
8. Is-Sejħa u l-Hidmiet tal-Fratellanza tal-Kunċizzjoni
9. Is-Sejħa u l-Hidmiet tal-Fratellanza tal-Madonna tal-Karmnu
10. Is-Sejħa u l-Hidmiet tal-Fratellanza ta' San Mikiel
11. Is-Sejħa u l-Hidmiet tal-Fratellanza tal-Kurċifiss
12. Is-Sejħa u l-Hidmiet tal-Fratellanza tal-Madonna tal-Karita
13. Emendi għal Appendiċi II anness ma' l-Istatut Bażiku għall-Fratellanzi

*Dan id-dokument, li jagħmel parti mill-Istatut Bażiku għall-Fratellanzi, hu approvat mill-Awtorita tal-Knisja ta' l-Arċidjoċesi ta' Malta permezz ta' Digriet data 13 ta' Settembru 2006.*

## Dahla

F'dan id-dokument hawn imfissra s-Sejhiet u l-Hidmiet tal-Fratellanzi. Il-Fratellanzi msemmija huma dawk l-aktar prezenti fil-parroċċi ta' l-Arċidjoċesi. Dan id-dokument ghandu jinqara bhala parti mill-Istatut Bażiku għall-Fratellanzi.

## 2. Il-Karatteristiċi, is-Sejhiet u l-Hidmiet tal-Fratellanzi

2.1 Kull Fratellanza ghandha karatteristiċi u sejhiet partikolari ġejjin mill-iskop ewlieni tagħha, fosthom li tiġbor lill-Fratelli fi Fratellanza partikolari u li thegġiġhom biex jikbru fis-sejha tagħhom flimkien ma' huthom.

Kull Fratell ghandu jfittex li jkber u jimatura fis-sejha partikolari tal-Fratellanza.

Fejn f'dan id-dokument jissemmew proċessjonijiet partikolari, tkun qed issir referenza għal dawk il-proċessjonijiet li diġa' qed isiru. Il-hidma kif espressa ma tagħti ebda jedd li proċessjonijiet godda jibdwu jiġu ċelebrati fejn dawn ma jeżistux.

2.4 F'dan id-dokument qed jiġu proposti tliet tipi ta' Hidmiet:

### 2.4.1 Hidma ta' Formazzjoni

Minghajr formazzjoni, kull hidma ohra tkun qisu wiehed qed jibni fuq ir-ramel. Meta jiġu ppjanati l-laqgħat ta' formazzjoni, ghandha ssir referenza għad-dokument Appendiċi I, anness ma' l-Istatut Bażiku tal-Fratellanzi. Din il-formazzjoni ghandha twassal lill-imsejbin li jibnew minn ġewwa psikologikament u spiritwalment biex hekk ikabbru l-fiducia tagħhom f'Alla f'kull mument ta' ferh u niket u quddiem kull tip ta' problema. Il-formazzjoni ghandha tingħata b'mod sistematiku. L-ewwel formazzjoni tingħata qabel wiehed isir Fratell, u tibqa' tingħata f'okkażjonijiet diversi matul is-sena liturgika kif definit fl-Istatut Bażiku u f'Appendiċi I anness miegħu.

### 2.4.2 Hidma ta' Devozzjoni u Ċelebrazzjoni

Din hi hidma aktar tradizzjonalment marbuta mal-Fratellanzi. Hi hidma mportanti, iżda fid-dawl tas-sejha tal-Mulej għall-Fratellanzi, ma' tistax tibqa' wahedha għax thalli hafna vojta.

### 2.4.3 Hidma ta' Appostolat

Permezz tal-hidmiet li qed jiġu proposti għal kull Fratellanza, qed tingħata linja gwida għat-tip ta' hidma ta' appostolat li l-membri fi hdan il-Fratellanzi jistgħu jwettqu. Il-hidmiet proposti għandhom jghinu lill-Fratellanzi biex jorjentaw ruhhom lejn il-htigijiet tas-soċjeta' tallum, u biex b'mod Prattiku jwettqu hidmiet marbuta mas-sejha tagħhom illum. Mal-hidmiet indikati, jistgħu jiziedu hidmiet ohra ta' appostolat.

## 3. Is-Sejha u l-Hidmiet tal-Fratellanza tas-Sagrament

3.1 Is-sejha tal-Fratellanza tas-Sagrament hija d-devozzjoni u l-qima lejn Ġesu' fl-Ewkaristija li tidher fit-tishib fl-Ewkaristija u fid-devozzjoni ta' adorazzjoni regolari.

Il-hidmiet marbuta ma' din is-sejha jinqas fuq żewġ livelli:

### Hidma ta' Devozzjoni u Ċelebrazzjoni

- i. l-imhabba speċjali lejn l-Ewkaristija;
- ii. jagħmlu regolarment siegħa adorazzjoni animata quddiem Ġesu' fl-Ewkaristija f'xi kappella fil-parroċċa fejn issir l-adorazzjoni;
- iii. it-tishib fit-twassil ta' l-Ewkaristija lill-morda;
- iv. issir vista quddiem l-Ewkaristija fit-Tabernaklu, qabel kull quddiesa;
- v. it-tiżjin u t-thejija ta' l-artal għaċ-ċelebrazzjoni ta' l-Ewkaristija, bħal xi arrangament żgħir ta' fjuri;
- vi. it-thejija għall-ghoti tal-barka Sagramentali;
- vii. it-thejija u l-partecipazzjoni fil-proċessjoni tas-Sagrament;

viii. it-thejjija u l-parteċipazzjoni fi proċessjonijiet ohra tal-parroċċa

#### Hidma ta' Appostolat

Il-formazzjoni ghandha twassal biex l-imsieħba jitghallmu jiehdu sehem f'uhud minn dawn il-forom ta' appostolat:

- i. jghinu biex tinzamm il-ġabra fl-ambjenti tal-knisja, nkluż fis-sakristija;
- ii. kull Fratell ikollu madwar hames morda li regolarment matul is-sena jmur iżurhom;
- iii. il-Fratelli flimkien mad-Direttur Spiritwali, janimaw siegħa adorazzjoni quddiem l-Ewkaristija fl-Artal tar-Repożizzjoni nhar Hamis ix-Xirka;
- iv. jghinu lill-kappillan biex il-parroċċa twettaq hidma ta' djakonija ma' anzjani;
- v. jahdmu għal tnaqqis tad-dagħa fil-familji u fuq ix-xogħol.

#### Is-Sejha u l-Hidmiet tal-Fratellanza tar-Rużarju

Is-sejha tal-Fratellanza tar-Rużarju hija l-qima lejn Ommna Marija taht it-tidu tar-Rużarju billi l-Fratelli jgħidu r-rużarju kuljum mal-familja tagħhom jew mal-Fratellanza, billi jxerrdu d-devozzjoni lejn Ommna Marija u billi jhajjru ohrajn jgħidu t-talba tar-rużarju.

Il-hidmiet marbuta ma' din is-sejha jinqasmu fuq żewġ livelli:

#### Hidma ta' Devozzjoni u Ċelebrazzjoni

- i. id-devozzjoni speċjali lejn il-Madonna tar-Rużarju;
- ii. l-imħabba u reċitar regolari tat-talba tar-Rużarju;
- iii. it-tagħlim tat-talba tar-Rużarju lill-ohrajn;
- iv. ir-reċitar tat-talba tar-Rużarju fil-pubbliku u fil-Knisja;
- v. it-tiżjin ta' l-artal tal-Madonna tar-Rużarju;
- vi. it-thejjija u l-parteċipazzjoni fil-proċessjoni tal-Madonna tar-Rużarju;

vii. it-thejjija u l-parteċipazzjoni fi proċessjonijiet ohra tal-parroċċa

#### Hidma ta' Appostolat

Il-formazzjoni ghandha twassal biex l-imsieħba jitghallmu jiehdu sehem f'uhud minn dawn il-forom ta' appostolat:

- i. ikunu ffurmati biex flimkien ma' ohrajn jagħmluha ta' *church wardens* fiż-żoni u fil-kappelli skond il-bżonn;
- ii. joffru xogħol volontarju ta' manutenzjoni biex il-knejjes jinżammu akkoljenti u sbieħ bħal Marija;
- iii. speċjalment f'postijiet turistiċi, u f'parroċċi kbar, iżuru postijiet xotti minn spiritwalita' u joholqu kuntatt ta' akkoljenza ma' barranin u mbegħdin biex bihom il-Knisja tohloq kuntatt ma' dawn ir-rejaltaġiet;
- iv. fuq il-postijiet tax-xogħol, janimaw postijiet/mumentu ta' talb marbuta ma' festi partikolari ta' devozzjoni u maż-żmien liturġiku;
- v. b'kordinament mal-kappillan, jipromwovu t-talb ta' l-Angelus u ta' l-Ave Marija b'mezzi moderni u skond il-hajja tallum.

#### Is-Sejha u l-Hidmiet tal-Fratellanza ta' San Ġużepp

Is-sejha tal-Fratellanza ta' San Ġużepp hija l-qima lejn San Ġużepp bħalma qimuh u tawh ġieħ Ġesu' u Marija fi hdan il-Familja Mqaddsa, u biex il-Fratelli jafdaw ruhhom f'idejħ bħala l-patron tal-mewta tajba.

Il-hidmiet marbuta ma' din is-sejha jinqasmu fuq żewġ livelli:

#### Hidma ta' Devozzjoni u Ċelebrazzjoni

- i. id-devozzjoni speċjali lejn San Ġużepp li qeda l-missjoni ta' missier Ġesu' f'din l-art;
- ii. it-tagħlim fuq dan ir-raġel ġust;
- iii. it-tiżjin ta' l-artal ta' San Ġużepp;
- iv. it-thejjija u l-parteċipazzjoni fil-proċessjoni ta' San Ġużepp;

v. it-thejjija u l-parteciċipazzjoni fi proċessjonijiet ohra tal-parroċċa

#### 5.2.2 Hidma ta' Appostolat

Il-formazzjoni għandha twassal biex l-imsiehba jitgħallmu jiehdu schem f'uhud minn dawn il-forom ta' appostolat:

- i. jwettqu l-appostolat fost il-membri tas-soċjeta', speċjalment fost il-haddiema;
- ii. johlqu fond ta' solidarjeta' għal familji f'sitwazzjoni diffiċli;
- iii. flimkien mal-kappillan jorganizzaw xi laqgħat ta' formazzjoni għall-irġiel fil-parroċċa;
- iv. kull Fratell jara li jkun jaf b'xi erba' min-nies li jkunu bla xogħol u jżomm qrib tagħhom b'diversi modi;
- v. jikkollaboraw mal-Kummissjoni Familja fil-parroċċa u janimaw Jum il-Missier;
- vi. jkunu solidali u janimaw quddiesa għall-bżonn ta' familja li tkun tilfet 'il-missier b'xi diżgrazzja.

#### Is-Sejha u l-Hidmiet tal-Fratellanza taċ-Ċintura

Is-sejha tal-Fratellanza taċ-Ċintura hija l-qima lejn Ommna Marija taht it-titlu ta' Omm tal-Faraġ billi l-Fratelli jgħidu r-rużarju kuljum mal-familja tagħhom jew mal-Fratellanza u billi jagħmlu kuljum wahedhom jew mal-Fratellanza opri ta' hniena li jfarrġu lill-proxxmu.

Il-hidmiet marbuta ma' din is-sejha jinqasmu fuq żewġ livelli:

#### Hidma ta' Devozzjoni u Ċelebrazzjoni

- i. id-devozzjoni speċjali lejn il-Maternita' ta' Marija;
- ii. il-meditazzjoni u tagħlim fuq Marija bhala Omm ta' l-Iben ta' Alla u Ommna;
- iii. it-tiżjin ta' l-artal tal-Madonna taċ-Ċintura;
- iv. it-thejjija u l-parteciċipazzjoni fil-proċessjoni tal-Madonna taċ-Ċintura;

v. it-thejjija u l-parteciċipazzjoni fi proċessjonijiet ohra tal-parroċċa

#### 6.2.2 Hidma ta' Appostolat

Il-formazzjoni għandha twassal biex l-imsiehba jitgħallmu jiehdu schem f'uhud minn dawn il-forom ta' appostolat:

- i. il-qadi ta' min ikun fil-bżonn, tal-morda (cancer, aids, eċċ.), ta' familji bi problemi (separazzjonijiet, drogi tat-tfal, eċċ.);
- ii. jagħtu sehemhom f'attivitajiet ta' hniena organizzati mill-Fratellanza jew mill-Knisja, bħal żjajjar tal-familji lill-Istituti ta' tfal;
- iii. joffru mument ta' solidarjeta' ma' familji li jtilfu lill-omm jew lill-missier;
- iv. flimkien mal-Fratellanza tad-Duluri, jorganizzaw żjajjar u talb fiċ-Ċimiterju f'Novembru jew f'Jum l-Omm u f'Jum il-Missier;
- v. jissiehu fi gruppi li jmorru jagħtu füt faraġ lill-morda fl-isptrajiet, hidma li tista' titwettaq f'kollaborazzjoni mal-Patrijiet Kapuċċini, jew mal-Legġun ta' Marija.

#### Is-Sejha u l-Hidmiet tal-Fratellanza tad-Duluri

Is-sejha tal-Fratellanza tad-Duluri hija l-qima lejn Ommna Marija taht it-titlu tad-Duluri billi l-Fratelli jgħidu r-rużarju kuljum mal-familja tagħhom jew mal-Fratellanza u billi jaċċettaw is-sofferenzi bhala hwejjeġ prezzjużi fl-ghajnejn ta' Alla, tant li hu tahom lil Ibnu Ġesu' u lill-Verġni Marija.

Il-hidmiet marbuta ma' din is-sejha jinqasmu fuq żewġ livelli:

#### Hidma ta' Devozzjoni u Ċelebrazzjoni

- i. id-devozzjoni speċjali lejn Marija li ssuperat it-tbatija biex tagħmel ir-rieda t'Alla;
- ii. il-meditazzjoni u tagħlim fuq Marija;
- iii. it-tiżjin ta' l-artal tal-Madonna tad-Duluri;

- iv. it-thejjija u l-parteciċipazzjoni fil-proċessjoni tal-Madonna tad-
- v. it-thejjija u l-parteciċipazzjoni fi proċessjonijiet ohra tal- il-parroċċa

#### 7.2.2 Hidma ta' Appostolat

Il-formazzjoni ghandha twassal biex l-imsiehba jitghallmu jiehdu sehem f'uhud minn dawn il-forom ta' appostolat:

- i. flimkien mal-Fratellanza taċ-Ċintura, jorganizzaw żjajjar u talb fiċ-Ċimiterju f'Novembru jew f'Jum l-Omm u f'Jum il-Missier;
- ii. jaghmlu żjajjar regolari fid-djar ta' l-anzjani;
- iii. jikkollaboraw fil-hidma ma' enti ekkleżjastiċi/soċjali li jahdmu f'qasam partikolari, eż. mar-refuġjati.

0.000  
1.

#### Is-Sejha u l-Hidmiet tal-Fratellanza tal-Kuncizzjoni

Is-sejha tal-Fratellanza tal-Kuncizzjoni hija l-qima lejn Ommna Marija taht it-titlu tal-Kuncizzjoni Immakulata billi l-Fratelli jghidu r-rużarju kuljum mal-familja taghhom jew mal-Fratellanza u billi jghożžu l-hajja sa mit-tnissil bhala holqien u rigal ġej minn Alla.

8.2 Il-hidmiet marbuta ma' din is-sejha jinqasmu fuq żewġ livelli:

#### 8.2.1 Hidma ta' Devozzjoni u Ċelebrazzjoni

- i. id-devozzjoni speċjali lejn Marija taht it-titlu tal-Kuncizzjoni;
- ii. il-meditazzjoni u taghlim fuq Marija;
- iii. it-tiżjin ta' l-artal tal-Madonna tal-Kuncizzjoni;
- iv. it-thejjija u l-parteciċipazzjoni fil-proċessjoni tal-Madonna tal-Kuncizzjoni:

- v. it-thejjija u l-parteciċipazzjoni fi proċessjonijiet ohra tal-parroċċa

#### 8.2.2 Hidma ta' Appostolat

Il-formazzjoni ghandha twassal biex l-imsiehba jitghallmu jiehdu sehem f'uhud minn dawn il-forom ta' appostolat:

- i. f'kollaborazzjoni mal-Kummissjoni Familja fil-parroċċa, ikunu qrib dawk il-koppji f'diffikulta' biex ikollhom it-tfal;
- ii. jkollhom rispettt lejn il-hajja bhala rigal ta' Alla, u jxerrdu l-gharfien ta' l-obbligji morali ta' difiża tal-hajja (formazzjoni mill-*Evangelium Vitae*);
- iii. jorganizzaw attivita' ghat-tfal biex japprezzaw il-holqien u kif il-bniedem ghandu juża l-holqien, eż. b'attivita' fil-kampanja;
- iv. jwettqu hidma kontra l-abbużi sesswali u n-nuqqas ta' rispettt lejn il-ġisem fuq il-post tax-xoghol jew hdejn il-bahar.

#### Is-Sejha u l-Hidmiet tal-Fratellanza tal-Madonna tal-Karmnu

Is-sejha tal-Fratellanza tal-Karmnu hija l-qima lejn Ommna Marija taht it-titlu tal-Karmnu billi l-Fratelli jghidu r-rużarju kuljum mal-familja taghhom jew mal-Fratellanza u billi jġibu l-labtu fuqhom b'vera qima biex jghixu fl-ispirtu ta' mhabba shiha u qima lejn Alla u ta' devozzjoni vera lejn Marija.

Il-hidmiet marbuta ma' din is-sejha jinqasmu fuq żewġ livelli:

#### Hidma ta' Devozzjoni u Ċelebrazzjoni

- i. id-devozzjoni speċjali lejn Marija taht it-titlu tal-Karmnu;
- ii. il-meditazzjoni u taghlim fuq Marija;
- iii. it-tiżjin ta' l-artal tal-Madonna tal-Karmnu;
- iv. it-thejjija u l-parteciċipazzjoni fil-proċessjoni tal-Madonna tal-Karmnu;
- v. it-thejjija u l-parteciċipazzjoni fi proċessjonijiet ohra tal-parroċċa.

#### Hidma ta' Appostolat

Il-formazzjoni ghandha twassal biex l-imsiehba jitghallmu jiehdu sehem f'uhud minn dawn il-forom ta' appostolat:

- i. jorganizzaw pellegrinaġġ fuq bażi parrokkjali lejn Santwarju Marjan fix-xahar ta' Mejju;
- ii. janimaw il-quddies fil-festi tal-Madonna matul is-sena;

- iii. mal-kappillan, jorganizzaw ċelebrazzjonijiet penitenzjali b'eżami tal-kuxjenza;
- iv. jaghmlu kuntatti personali ma' haddiema bhala nkoraġġiment biex iżommu moral gholi, eż. max-xufiera tal-karozzi tal-linja, frekwenza f'xi bars, każini, workshops;
- v. fejn hu possibbli, jaghmlu hidma ta' ewanġelizzazzjoni ma' turisti ta' l-ajru u tal-baħar.

#### Is-Sejha u l-Hidmiet tal-Fratellanza ta' San Mikiel

Is-sejha tal-Fratellanza ta' San Mikiel hija l-qima lejn San Mikiel billi l-Fratelli jitharrġu fl-gharfien u fil-qima lejn Alla l-Missier, l-Iben u l-Ispirtu s-Santu, u billi jkabbbru fihom l-imhabba tagħhom lejn Alla u lejn l-Anglu Kustodju li Alla tahom biex iharishom.

### 10.2 Il-hidmiet marbuta ma' din is-sejha jinqasmu fuq żewġ livelli:

#### 10.2.1 Hidma ta' Devozzjoni u Ċelebrazzjoni

- i. id-devozzjoni speċjali lejn San Mikiel, rebbieh fuq il-ħażen;
- ii. it-tagħlim fuq l-angli, l-ispirti t-tajba, u kif iħarsuna u jiehdu ħsiebna;
- iii. it-tiżjin ta' l-artal ta' San Mikiel;
- iv. it-thejjiġa u l-parteċipazzjoni fil-proċessjoni ta' San Mikiel;
- v. it-thejjiġa u l-parteċipazzjoni fi proċessjonijiet ohra tal-parroċċa;
- vi. it-tqaddis u t-tifhir ta' l-isem ta' Alla.

#### 10.2.2 Hidma ta' Appostolat

Il-formazzjoni għandha twassal biex l-imsieħba jitghallmu jiehdu sehem f'uhud minn dawn il-forom ta' appostolat:

- i. jkollhom mument ta' talb ta' interċessjoni għal sitwazzjonijiet jew persuni partikolari fil-Knisja, fil-parroċċa jew fil-pajjiż;
- ii. jaghmlu kuntatt ma' persuni mfixkla minn spirti ħżiena biex jirreferuhom lejn saċerdot;

- iii. jaghmlu kuntatt ma' persuni li b'diversi modi huma wahedhom, eż. romol żgħar, persuni vizzjati, persuni li jkunu telqu mid-dar;
- iv. jwettqu hidma ta' *neighbour watch* fl-inhawwi fejn joqghodu biex ohrajn ihossuhom "viċin" u ta' wens.

#### Is-Sejha u l-Hidmiet tal-Fratellanza tal-Kurċifiss

Is-sejha tal-Fratellanza tal-Kurċifiss hija l-qima lejn Ġesu' Msallab u biex il-Fratelli jghixu l-kliem ta' Ġesu' "min irid jiġi warajja, jiċhad lilu nnifsu, jerfa' salibu kuljum, u jimxi warajja".

### 11.2 Il-hidmiet marbuta ma' din is-sejha jinqasmu fuq żewġ livelli:

#### 11.2.1 Hidma ta' Devozzjoni u Ċelebrazzjoni

- i. l-imhabba speċjali lejn Ġesu' Msallab;
- ii. id-devozzjoni lejn il-Passjoni, il-Mewt u l-Qawmien ta' Ġesu' bhala l-oghla mument ta' mhabba tiegħu għalina;
- iii. it-tagħlim u l-meditazzjoni fuq Ġesu' Msallab;
- iv. it-tiżjin ta' l-artal tal-Kurċifiss;
- v. it-thejjiġa u l-parteċipazzjoni fil-proċessjoni tal-Ġimgha l-Kbira;
- vi. it-thejjiġa u l-parteċipazzjoni fi proċessjonijiet ohra tal-parroċċa.

#### 11.2.2 Hidma ta' Appostolat

Il-formazzjoni għandha twassal biex l-imsieħba jitghallmu jiehdu sehem f'uhud minn dawn il-forom ta' appostolat:

- i. it-twassil tas-sabar lil min ikun imnikket;
- ii. jiffurmaw grupp ta' rġiel/nisa magħhom li jkunu lesti jaghmlu xi biċċa xogħol bhala għajna lil xi persuna jew familja fil-bżonn;
- iii. johlqu attivitajiet konkreti matul ir-Randan li bihom jinkoraġġixxu fil-parroċċa sens ta' ċaħda kif tiggwidana l-Knisja bin-normi tagħha;
- iv. janimaw eżerċizzji tar-Randan għall-Fratellanzi kollha;

mal-kappillan juru apprezzament lejn dawk il-haddiema li joffru regolarment servizzi ta' qadi favur il-komunita', (bhall-pulizija, l-haddiema fil-polyclinic, fil-banek, fil-posta) ez. billi fi zmien il-Milied, l-Ghid u/jew il-Festa tal-parroċċa jinghatalhom oġġett ta' tifikira żghir b'apprezzament.

#### Is-Sejha u l-Hidmiet tal-Fratellanza tal-Madonna tal-Karita'

Is-sejha tal-Fratellanza tal-Karita' hija l-qima lejn Ommna Marija taht it-titlu tal-Karita' billi l-Fratelli jghidu r-rużarju kuljum mal-familja tagħhom jew mal-Fratellanza u billi jagħmlu kuljum wahedhom jew mal-Fratellanza opri ta' karita' mal-proxxmu.

12.2 Il-hidmiet marbuta ma' din is-sejha jinqasmu fuq żewġ livelli:

##### 12.2.1 Hidma ta' Devozzjoni u Ċelebrazzjoni

- i. id-devozzjoni speċjali lejn Marija taht it-titlu tal-Karita';
- ii. il-meditazzjoni u tagħlim fuq Marija;
- iii. it-tiżjin ta' l-artal tal-Madonna tal-Karita';
- iv. it-thejija u l-partecipazzjoni fil-proċessjoni tal-Madonna tal-Karita';

v. it-thejija u l-partecipazzjoni fi proċessjonijiet ohra tal-parroċċa

##### 12.2.2 Hidma ta' Appostolat

Il-formazzjoni għandha twassal biex l-imsieħba jitgħallmu jiehdu schem f'uhud minn dawn il-forom ta' appostolat:

- i. johlqu fond ta' karita';
- ii. jikkollaboraw u janimaw il-hidma missjunarja fil-parroċċa;
- iii. flimkien mal-familji tagħhom, darba fis-sena, jistiednu lil xi hadd fqir/li jghix wahdu/anzjan biex jiekol magħhom fil-gurnata tal-Hadd;
- iv. jsibu familji li lesti joffru donazzjonijiet żgħar favur familji li m'għandhomx biex jagħmlu manutenzjoni tad-dar jew li

għandhom spejjeż minhabba mard jew fejn il-missier waqaf mix-xogħol hesrem filwaqt li għadhom qed irabbu t-fal.

#### Emendi għal Appendiċi II anness ma' l-Istatut Bażiku għall-Fratellanzi

Dan l-Appendiċi II anness ma' l-Istatut Bażiku għall-Fratellanzi hu approvat mill-Awtoritajiet Ekkleżjastiċi ta' l-Arċidjoċesi ta' Malta u jista' jiġi emendat biss mill-istess Awtoritajiet Ekkleżjastiċi.